

سند ايڪٽ نمبر XVI مجريه 2014

SINDH ACT NO. XVI OF 2014

سند شهيد سڃاڻپ ۽ تلافِي ايڪٽ، 2014

THE SINDH SHAHEED RECOGNITION
AND COMPENSATION ACT, 2014

فهرست (CONTENTS)

تمهيد (Preamble)

دفعات (Sections)

1. مختصر عنوان اور شروعات

Short Title and commencement

2. وصفون

Definitions

3. سول ايوارڊ

Civil Award

3. (4) تلافِي ايوارڊ

Award of Compensation

4. شهيد جي خاندان جي پلائيءَ خاطر ڪجهه قدم کڻڻ بابت سرڪار جا اختيار

Power of Government to take steps for the welfare of families of
Shaeed person.

5. قاعدا ٺاهڻ جو اختيار

Power to make rules

6. ڏکيائين کي ختم ڪرڻ.

Removal of difficulty.

سنڌ ايڪٽ نمبر XVI مجريه 2014
SINDH ACT NO. XVI OF 2014
سنڌ شهيد سڃاڻپ ۽ تلافِي ايڪٽ، 2014
THE SINDH SHAHEED
RECOGNITION AND
COMPENSATION ACT, 2014

[11 جون 2014]

سنڌ صوبي جي اهڙن شهيدن کي کي مان ڏيڻ، سندن خدمتن جي مڃتا ڪرڻ ۽ کين ٿيل نقصان جي تلافِي ڪرڻ وارو ايڪٽ، جن دهشتگرديءَ جي خاتمي لاءِ خدمتون سرانجام ڏيندي، پنهنجي جانين جي قرباني ڏني.

تمهيد (Preamble)

جيئن ته اها تقاضا آهي ته سنڌ صوبي جي انهن شهيدن کي مان ڏجي، سندن خدمتن جي مڃتا ڪئي وڃي جن دهشتگرديءَ جي خاتمي لاءِ خدمتون سرانجام ڏيندي، پنهنجي جانين جي قرباني ڏني ۽ انهيءَ ڪري سندن وارثن کي ٿيل نقصان جي تلافِي ڪئي وڃي،

ان ڪري هن ريت ايڪٽ جوڙيو پيو وڃي:

مختصر عنوان اور

شروعات

Short Title and
commencement

1. (1) هن ايڪٽ کي سنڌ شهيد سڃاڻپ ۽ تلافِي ايڪٽ،

The Sindh Shaheed Recognition) 2014

(and Compensation Act, 2014) سڏيو ويندو.

(2) هي هڪدم نافذ العمل ٿيندو.

تعريف
Definitions

2. هن ايڪٽ جو مقصد، عنوان ۽ تناظر جي ابتڙ نه هوندو

ته هيٺ ڄاڻايل لفظن جي تعريف هن طرح ٿيندي.

(الف) ”باختيار“ (Competent Authority) جو مطلب آهي سنڌ جو وڏو وزير.

(ب) ”گورنمينٽ“ (Government) جو مطلب آهي سنڌ سرڪار.

(ت) قانون لاڳو ڪندڙ اداري (Law enforcement agency) جو مطلب آهي سنڌ پوليس، جيل پوليس (سنڌ رينجرز فرنٽيئر ڪانسٽبلري) (Frontier Constabulary) ۽ جاسوسي واري تنظيم جنهن کي سنڌ صوبي ۾ حڪومت جي مدد لاءِ مقرر ڪيو ويو آهي. (ث) ”قانوني وارث“ (Legal heirs) جو مطلب آهي شهيد جا ماءُ پيءُ، پٽ، ڌيءُ، پيٽ، ڀاءُ ۽ زال.

(ج) ”فرد“ (Person) جو مطلب آهي مقرر ڪيل سرڪاري ملازم يا حڪومت ماتحت ڪم ڪرڻ وارو جنهن ۾ سنڌ پوليس ڊپارٽمينٽ جا ملازم يا قانون لاڳو ڪندڙ اداري جا عملدار جيڪي بدلي ذريعي سنڌ حڪومت جي زير دست ڪم ڪري ٿو.

(ح) ”شهيد“ (Shaheed) جو مطلب آهي اهو فرد جيڪو دهشتگردي جي خاتمي دوران خدمتون پيش ڪندي دهشتگرديءَ جو نشانو بڻجي يا دهشتگرد ٿولي هٿان ماريو وڃي ۽ جنهن کي ”شهيد“ جي نالي تي ظاهر ڪيو وڃي.

(خ) ”بعد از موت“ (Posthumous) جو مطلب آهي ايوارڊ اهڙن ماڻهن کي ڏنو وڃي جنهن خدمتون ڏيندي جان جي قرباني ڏني هجي.

3. (1) جيڪڏهن هن ايڪٽ جو نفس مضمون يا لاڳو ڪيل سول ايوارڊ

ٻي قانون جي ابتڙ آهي ته پوءِ حڪومت کي اهو اختيار هوندو ته اهڙن ماڻهن (مرد يا عورت) کي ان جي جان جي قرباني جي تلافِي طور تي ايوارڊ ڏئي سگهي ٿي جيڪي خدمتون ڏيڻ دوران دهشتگرديءَ جو شڪار بڻيا هجن.

(2) شهيد جي بعد از موت گريڊ ۾ ترقي ڏئي سگهي ٿي.

(3) شهيد جي خدمتن جي بدلي ۾ سنڌ سرڪار وفاقي سرڪار کي جيئن هو مناسب سمجهي ان لاءِ سول، ملٽري يا پوليس ايوارڊ يا ميڊل ڏيڻ جي سفارش جي ڪري سگهي ٿي.

(4) سنڌ سرڪار وقتن بوقتن شهيد جي قانوني وارثن لاءِ ازالي طور مالي امداد متعين ڪري سگهي ٿي.

(5) ذيلي دفعو (4) جي روشنيءَ ۾ سنڌ سرڪار مالي تلافِي کان علاوه شهيد جي پڻ قانون وارثن کي نوڪري لاءِ گهربل قابليت جي شرطن ۾ رعايت ڏئي سرڪاري ملازمت ڏئي سگهي ٿي يا ان حوالي سان وڌيڪ جيڪو مناسب سمجهيو وڃي.

شهيد جي خاندان جي پلائيءَ خاطر ڪجهه قدم کڻڻ بابت سرڪار جا اختيار

Power of Government to take steps for the welfare of families of Shaheed person

قاعدا ٺاهڻ جو اختيار

Power to make rules

4. (1) شهيدن جي يا سنڌ پوليس جي خاندان جي پلائي جي لاءِ قدم کڻي سگهجن، سنڌ حڪومت شهيدن جي قانوني وارثن بابت ملڪي ۽ بين الاقوامي اسڪالرشپس، علاج معالج، مالي امداد، پلائي لاءِ امداد، سميت شهيدن جي قانوني وارثن کي پلاٽ يا زمين ڏيڻ جي حوالي سان هن ايڪٽ جي ذريعي سنڌ سرڪار جي اختيارن تي ڪا به پابندي يا حد مقرر نه ڪئي ويندي.

(2) سنڌ سرڪار شهيدن جي خاندانن جي پلائي لاءِ فنڊ قائم ڪري سگهي ٿي.

5. هن ايڪٽ جي مقصد حاصل ڪرڻ لاءِ سنڌ سرڪار قاعدا

ٺاهي سگهي ٿي.

ذڪيائين کي ختم ڪرڻ
Removal of
difficulty

6. جيڪڏهن هن ايڪٽ ۾ ڪٿي به لاڳو ڪرڻ جي حوالي سان
جيڪڏهن ڪا ذڪيائي پيش رهي آهي ته ان لاءِ حڪومت گهربل
حڪم جاري ڪري سگهي ٿي جيڪي هن ايڪٽ جي نفس
مضمون ۽ مقصدن جي خلاف نه هجن.

نوٽ: ايڪٽ جو مذڪوره ترجمو عام ماڻهن جي واقفيت لاءِ آهي، جنهن کي ڪورٽ
۾ استعمال نٿو ڪري سگهجي.